

Ko Hono Fakalelei'i 'o e Lotú

'O ku ako'i mai 'e Palesiteni 'Aealingi 'e lava 'e ho'o fetu'utaki vāofi mo e Tamai Hēvaní 'o faitāpuekina ho fāmilí. 'I ho'o fakalelei'i ho'o ngaahi lotú te ke lava ai 'o fakalelei'i ho'o fetu'utaki mo lá! Ko 'eni ha ngaahi fakakaukau ki he founga hono fai iá:

Kimú'a pea kamata ho'o lotú, faka'aonga'i ha kīi momentiti sīi ke ke fakakaukau ai ki he me'a 'oku fie ma'u ke ke lea 'akí. Fakakaukau ki he ngaahi fehu'i 'okú ke ala ma'u pe ngaahi me'a kuó ne fakahoha'asi koé—te ke lava foki 'o hiki ia ke 'oua ná'a ngalo 'iate koe. Ngāue'aki e taimi ko ení ke faka'ata'atā ho 'atamaí mei he ngaahi longoa'a 'o e 'ahó kae lava ke ke tokanga taha ki he ue'i ongoongofua 'a e Laumālie Mā'oníoní. Kapau 'oku kamata ke hē atu ho 'atamaí lolotonga ho'o lotú, feinga ke ke sio loto atu ki ha fakafanongo mai 'a e Tamai Hēvaní. Talanoa mahino. Tuku foki ha kīi miniti sīi he hili ho'o lotú ke ke fakafanongo ai ki he ue'i 'a e Laumālié. Te ke lava 'o hiki e ngaahi ongo 'okú ma'u 'i ho'o tohinoá.

Manatu'i ko e lotú 'oku 'iloa ia ko "ha fa'ahinga ngāue ke fai" (Tikisinala 'o e Tohitapú, "Lotu"), ko ia 'oua ná'a ke

tokanga ki ai kapau 'oku fie ma'u ke toutou fai pe ngali faingata'a! 'E lava 'e ho'o tōtōivi 'i he lotú 'o tokoníi koe ke ke toe vāofi ange ai mo e 'Otuá 'o tāpuekina ai ha laui to'u tangata.



'Oku
ONGONA
HO'O
NGAAHI
LOTÚ

'e he Tamai Hēvaní.

'Okú Ne 'ofa 'iate koe.

'Okú Ne 'afio'i ho hingoá.

Palesiteni Henry B. Eyring

Tokoni 'Uluaki 'i he Kau Palesitenisi 'Uluakí,

"Hokohoko atu 'o e Fakahaá," *Liahona* Nōvema 2014, 73.

FĀNAÚ

Ko ha Fakamanatu ki he Lotú

Ko hono ako'i mai 'e Palesiteni 'Aealingi 'a e mahu'inga ke ke lotu mo ho fāmilí. Te ke lava 'o hoko ko e fa'ifa'itaki'anga ki ho fāmilí 'i ha'o lotu he 'aho kotoa pē. Te ke lava foki 'o fakamanatu ki ho fāmilí ke mou lotu fakataha 'i he 'aho kotoa pē. Kosii 'a e kaati 'i he to'ohemá pea tuku ia ki ha feitu'u 'e lava ho fāmilí kotoa 'o sio ki ai. 'I ho'o fai 'eni te ke lava 'o manatu'i ma'u ai pē 'oku fie fanongo 'a e Tamai Hēvaní kiate koe.

